



ସପ୍ତମ ଏସୀୟ ମନ୍ତ୍ରୀସ୍ତରୀୟ ରାଉଣ୍ଡଟେବୁଲ ବୈଠକରେ ଯୋଗଦେବେ ପେଟ୍ରୋଲିୟମ ମନ୍ତ୍ରୀ ଧର୍ମେନ୍ଦ୍ର ପ୍ରଧାନ

Posted On: 31 OCT 2017 9:27PM by PIB Bhubaneswar

ଆଇଲାଷ୍ଟଠାରେ ନଭେମ୍ବର 1-2, 2017ରେ ଆୟୋଜିତ ସପ୍ତମ ଏସୀୟ ମନ୍ତ୍ରୀସ୍ତରୀୟ ଶକ୍ତି ସମ୍ବନ୍ଧୀୟ ରାଉଣ୍ଡଟେବୁଲ (ଆମେର) ବୈଠକରେ କେନ୍ଦ୍ର ପେଟ୍ରୋଲିୟମ ଓ ପ୍ରାକୃତିକ ବାଷ୍ପ ତଥା କୌଶଳ ବିକାଶ ଓ ଉଦ୍ୟୋଗ ମନ୍ତ୍ରୀ ଶ୍ରୀ ଧର୍ମେନ୍ଦ୍ର ପ୍ରଧାନ ଯୋଗଦେବେ । ଭାରତ ଏବେ ଆର୍ଥିକାତ୍ମିକ ଶକ୍ତି ଫୋରମ (ଆଇଇଏଫ)ର ଅଧ୍ୟକ୍ଷ ପଦରେ ରହିଛି ଏବଂ ଆମେର ପ୍ରସାରକୁ ପ୍ରୋତ୍ସାହିତ କରୁଛି । ଏସୀୟ ରାଷ୍ଟ୍ରମାନଙ୍କ ଶକ୍ତିମନ୍ତ୍ରୀ ତଥା ବିଶେଷଜ୍ଞମାନଙ୍କୁ ଏକତ୍ର କରି ସେମାନଙ୍କ ମଧ୍ୟରେ ପାରସ୍ପରିକ ଆଲୋଚନା ସକାଶେ ଭାରତ ଉଦ୍ୟମ କରୁଛି ।

ସପ୍ତମ ‘ଆମେର’ ସମ୍ମିଳନୀରେ ମନ୍ତ୍ରୀ ଶ୍ରୀ ପ୍ରଧାନ ମନ୍ତ୍ରୀସ୍ତରୀୟ ରାଉଣ୍ଡଟେବୁଲ ବୈଠକରେ ଯୋଗଦେବା ସହ ‘ପ୍ରାକୃତିକ ବାଷ୍ପ: ବଜାର ଏବଂ ନୀତିଗତ ସମସ୍ୟାର ଦୂରୀକରଣ ଓ ବାଷ୍ପର ସୁବର୍ଣ୍ଣ ଯୁଗ’ ଶୀର୍ଷକ ଉପରେ ଉଦ୍ଘୋଷନ ଦେବେ । ଏହି ସମ୍ମିଳନୀରେ କତାର, ବୁନେଇର ଶକ୍ତିମନ୍ତ୍ରୀଙ୍କ ସମେତ ଜାପାନର ଅର୍ଥନୀତି, ବାଣିଜ୍ୟ ଓ ଶିଳ୍ପ ମନ୍ତ୍ରାଳୟର ପ୍ରତିନିଧି ଏବଂ ଆସିଆନ ଆର୍ଥିକ ଗବେଷଣା ପ୍ରତିଷ୍ଠାନର ପ୍ରତିନିଧି ଏବଂ ପୂର୍ବ ଏସିଆ (ଇଆରଆଇଏ), ସାଉଦି ଆରବ, ରୁଷିଆ, ସଂଯୁକ୍ତ ଆରବ ଏମିରେଟ୍ସ, ଇରାକ, କୁଏତ, ବାଂଲାଦେଶ ଓ ମାଲେସିଆର ଶକ୍ତିମନ୍ତ୍ରୀମାନେ ଅଂଶଗ୍ରହଣ କରିବାର କାର୍ଯ୍ୟକ୍ରମ ରହିଛି ।

ଗତ କିଛି ବର୍ଷ ମଧ୍ୟରେ ଭାରତ ତୈଳ ଓ ପ୍ରାକୃତିକ ବାଷ୍ପ କ୍ଷେତ୍ରରେ ଗୁରୁତ୍ୱପୂର୍ଣ୍ଣ ଭୂମିକା ଗ୍ରହଣ କରିଆସୁଛି । ଅକ୍ଟୋବର 18, 2017 ତାରିଖ ଦିନ ମନ୍ତ୍ରୀ ଶ୍ରୀ ପ୍ରଧାନ ଜାପାନର ଟୋକିଓଠାରେ ଏଲଏନଜି ଉତ୍ପାଦକ ଓ ଉପଭୋକ୍ତାମାନଙ୍କ ଷଷ୍ଠ ବାର୍ଷିକ ସମ୍ମିଳନୀରେ ଯୋଗ ଦେବା ଅବସରରେ ତରଳ, ସରଳ ଏବଂ ବୈଶ୍ୱିକ ଏଲଏନଜି ବଜାର ଗଠନ ପାଇଁ ଆହ୍ୱାନ ଜଣାଇଥିଲେ । ରାଷ୍ଟ୍ର-ରାଷ୍ଟ୍ର ମଧ୍ୟରେ ଏଭଳି ବଜାର ଗଠନ ଏଲଏନଜି ବଜାରକୁ ଅଧିକ ସୁଗମ କରିବ ଯାହା ଏଲଏନଜି ଚୁକ୍ତି, ଲକ୍ଷ୍ୟସ୍ଥଳ ନିୟନ୍ତ୍ରଣ ନିୟମର ଉଚ୍ଛେଦ ଏବଂ ନିର୍ଭରଯୋଗ୍ୟ ଏଲଏନଜି ସ୍ୱତ ମୂଲ୍ୟ ନିର୍ଦ୍ଧାରଣରେ ସହାୟକ ହୋଇପାରିବ । ଏହା ଏହି ଇନ୍ଦନ ବାସ୍ତବ ବାହିବା ଓ ଯୋଗାଣ ସଂପର୍କରେ ନିର୍ଭରଯୋଗ୍ୟ ସୂଚନା ପ୍ରଦାନ କରିବ । ଏହି ବୈଠକ ଏବଂ ଆଲୋଚନା ବେଳେ ମନ୍ତ୍ରୀ ଶ୍ରୀ ପ୍ରଧାନ ଓପିଇସି ମହାସଚିବଙ୍କୁ ଏସୀୟ ପ୍ରମିୟମ ଏବଂ ଏସୀୟ ରିହାତି ପାଇଁ ପ୍ରସ୍ତାବ ଦେଇଥିଲେ । ପୁଣି ଉତ୍ପାଦକ ରାଷ୍ଟ୍ରମାନେ ଦାୟିତ୍ୱସଂପନ୍ନ ଭାବେ ସୁଲଭ ମୂଲ୍ୟ ନିର୍ଦ୍ଧାରଣ ନିମନ୍ତେ ସେ ମତ ରଖିଥିଲେ । ଏହି ପୃଷ୍ଠଭୂମିରେ ଆଇଇଏଫ ଯାହାର ସଦସ୍ୟମାନେ ବିଶ୍ୱ ତୈଳ ଓ ବାଷ୍ପ ଯୋଗାଣ ଓ ଉତ୍ପାଦନର 90 ପ୍ରତିଶତ କାରବାର କରନ୍ତି ସେମାନେ ଭାରତର ମତ ସଂପର୍କରେ ବିଚାର ବିମର୍ଷ କରିବାର ଏକ ଉପଯୁକ୍ତ ଫୋରମ ପାଇପାରିବେ । ବିଶ୍ୱ ବଜାରରେ ଏବେ ତୈଳ ଓ ପ୍ରାକୃତିକ ବାଷ୍ପ ମୂଲ୍ୟରେ ବାରମ୍ବାର ପରିବର୍ତ୍ତନ ଘଟିଚାଲିଛି । ତେଣୁ ଏହାକୁ ସନ୍ତୁଳିତ ରଖାଯିବାର ଜରୁରି ଆବଶ୍ୟକତା ରହିଛି । ସପ୍ତମ ଆମେର ବ୍ୟାଙ୍କିଂଠାରେ ଅନୁଷ୍ଠିତ ହେଉଛି ଏବଂ ଏହା ପରେ ଭାରତ ଆଇଇଏଫର 16ତମ ମନ୍ତ୍ରୀସ୍ତରୀୟ ବୈଠକର ଆୟୋଜନ କରିବ ।

ଭାରତ ଏବେ ଆଇଇଏଫର ଅଧ୍ୟକ୍ଷ ପଦରେ ରହିଛି । ଏପ୍ରିଲ, 2018ରେ ଆଇଇଏଫର ଷୋଡ଼ଶ ମନ୍ତ୍ରୀସ୍ତରୀୟ ସମ୍ମିଳନୀ ଅନୁଷ୍ଠିତ ହେବ । ସପ୍ତମ ଆମେର ସମ୍ମିଳନୀରେ ଯୋଗ ଦେବା ଅବସରରେ ମନ୍ତ୍ରୀ ଶ୍ରୀ ପ୍ରଧାନ ତାଙ୍କ ଏସୀୟ ପ୍ରତିପକ୍ଷଙ୍କ ସହ ଷୋଡ଼ଶ ଆଇଇଏଫ ମନ୍ତ୍ରୀସ୍ତରୀୟ ସମ୍ମିଳନୀ ଭାରତରେ ଆୟୋଜନ ହେବା ସଂପର୍କରେ ବିସ୍ତୃତ ଆଲୋଚନା କରିବେ ।

(Release ID: 1507677) Visitor Counter : 3

